

॥ ఓం నమో వేదాంతేశ్వరాయ ॥

16.09.2024 సోమవారం(423వ రోజు)

# శ్రీమద్భాగవతం

॥ శ్రీ గురు ప్రార్థనా ॥

గురుద్రృహ్యం గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

మణిభూషణ కంఠాయ గణితాఖిల జీవినే  
ఫణిచైలనివాసాయ శ్రీనివాసాయతే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణావర రసారుహ రమ్యదేశే ।  
ద్వీపప్రజాత శుకసూతరవాభిరామే ॥  
సంసారఘోర ఖరసూర కరావరోధే ।  
ఆరామ ఆరమత భాగవతే భవార్తాః ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు  
బహుశ్రీ డా. పి.వి.ఎన్.ఎన్. మారుతి గార్లచే...

# శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే ద్వితీయో\_ధ్యాయః

ఇతి ప్రత్యుదితా యామ్య దూతా యాత్వా యమాంతికే  
యమరాజ్ఞే యథా సర్వమాచచక్షురరిందమ

॥ 6-2-21 ॥

ద్విజః పాశాద్వినిర్ముక్తో గతభీః ప్రకృతిం గతః  
వవందే శిరసా విష్ణోః కింకరాన్ దర్శనోత్సవః

॥ 6-2-22 ॥

తం వివక్షుమభిప్రేత్య మహాపురుషకింకరాః  
సహసా పశ్యతస్తస్య తత్రాంతర్దధిరే\_నఘ

॥ 6-2-23 ॥

అజామిలో\_ప్యథాకర్ణ్య దూతానాం యమకృష్ణయోః  
ధర్మం భాగవతం శుద్ధం త్రైవిద్యం చ గుణాశ్రయం

॥ 6-2-24 ॥

భక్తిమాన్ భగవత్యాశు మాహాత్మ్యశ్రవణాద్ధరేః  
అనుతాపో మహానాసీత్స్మరతో\_శుభమాత్మనః

॥ 6-2-25 ॥

అహో మే పరమం కష్టమభూదవిజితాత్మనః  
యేన విప్లావితం బ్రహ్మ వృషల్యాం జాయతా\_త్మనా

॥ 6-2-26 ॥

ధి మాం విగర్హితం సద్భిర్దుష్కృతం కులకజ్జలం  
హిత్వా బాలాం సతీం యో\_హం సురాపామసతీమగాం

॥ 6-2-27 ॥

వృద్ధావనాథౌ పితరౌ నాన్యబంధూ తపస్వినౌ  
అహో మయాధునా త్యక్తావకృతజ్ఞేన నీచవత్

॥ 6-2-28 ॥

సో\_హం వ్యక్తం పతిష్యామి నరకే భృశదారుణే  
ధర్మఘ్నాః కామినో యత్ర విందంతి యమయాతనాః

॥ 6-2-29 ॥

కిమిదం స్వప్న ఆహోస్విత్సాక్షాద్భ్రష్టమిహాద్భుతం  
క్వ యాతా అద్య తే యే మాం వ్యకర్షన్ పాశపాణయః

॥ 6-2-30 ॥

అథ తే క్వ గతాః సిద్ధాశ్చత్వారశ్చారుదర్శనాః  
వ్యమోచయన్ నీయమానం బద్ధ్వా పాశైరథో భువః

॥ 6-2-31 ॥

అథాపి మే దుర్భగస్య విబుధోత్తమదర్శనే  
భవితవ్యం మంగలేన యేనాత్మా మే ప్రసీదతి

॥ 6-2-32 ॥

అన్యథా మ్రియమాణస్య నాశుచేర్ఘ్షలీపతేః  
వైకుంఠనామగ్రహణం జిహ్వో వక్తుమిహోర్హతి

॥ 6-2-33 ॥

క్వ చాహం కితవః పాపో బ్రహ్మఘ్నో నిరపత్రపః  
క్వ చ నారాయణేత్యేతద్భగవన్నామ మంగలం

॥ 6-2-34 ॥

సోఽహం తథా యతిష్యామి యతచిత్తేంద్రియానిలః  
యథా న భూయ ఆత్మానమంధే తమసి మజ్జయే

॥ 6-2-35 ॥

విముచ్య తమిమం బంధమవిద్యాకామకర్మజం  
సర్వభూతసుహృచ్ఛాంతో మైత్రః కరుణ ఆత్మవాన్

॥ 6-2-36 ॥

మోచయే గ్రస్తమాత్మానం యోషిన్మయ్యాఽఽత్మమాయయా  
విక్రీడితో యయైవాహం క్రీడామృగ ఇవాధమః

॥ 6-2-37 ॥

మమాహమితి దేహాదౌ హిత్వా మిథ్యార్థధీర్మృతిం  
ధాస్యే మనో భగవతి శుద్ధం తత్తీర్తనాదిభిః

॥ 6-2-38 ॥

శ్రీశుక ఉవాచ

ఇతి జాతసునిర్వేదః క్షణసంగేన సాధుషు  
గంగాద్వారముపేయాయ ముక్తసర్వానుబంధనః

॥ 6-2-39 ॥

స తస్మిన్ దేవసదన ఆసీనో యోగమాశ్రితః  
ప్రత్యాహృతేంద్రియగ్రామో యుయోజ మన ఆత్మని

॥ 6-2-40 ॥

తతో గుణేభ్య ఆత్మానం వియుజ్యాత్మసమాధినా

యుయుజే భగవద్ధామ్ని బ్రహ్మణ్యనుభవాత్మని

॥ 6-2-41 ॥

యర్ఘ్యపారతధీస్తస్మిన్నద్రాక్షీత్పురుషాన్ పురః

ఉపలభ్యోపలభాన్ ప్రాగ్వవందే శిరసా ద్విజుః

॥ 6-2-42 ॥

హిత్వా కలేవరం తీర్థే గంగాయాం దర్శనాదను

సద్యః స్వరూపం జగ్రహే భగవత్పార్శ్వవర్తినాం

॥ 6-2-43 ॥

సాకం విహాయసా విప్రో మహాపురుషకింకరైః

హైమం విమానమారుహ్య యయౌ యత్ర శ్రియః పతిః

॥ 6-2-44 ॥

ఏవం స విష్లావితసర్వధర్మా

దాస్యాః పతిః పతితో గర్ష్వకర్మణా

నిపాత్యమానో నిరయే హతవ్రతః

సద్యో విముక్తో భగవన్నామ గృహ్లాన్

॥ 6-2-45 ॥

నాతః పరం కర్మనిబంధకృంతనం

ముముక్షతాం తీర్థపదానుకీర్తనాత్

న యత్పునః కర్మసు సజ్జతే మనో

రజస్తమోభ్యాం కలిలం తతోఽన్యథా

॥ 6-2-46 ॥

య ఏవం పరమం గుహ్యమితిహాసమఘాపహం

శృణుయాచ్ఛ్రద్ధయా యుక్తో యశ్చ భక్త్యానుకీర్తయేత్

॥ 6-2-47 ॥

న వై స నరకం యాతి నేక్షితో యమకింకరైః

యద్యప్యమంగలో మర్త్యో విష్ణులోకే మహీయతే

॥ 6-2-48 ॥

మ్రియమాణో హరేర్నామ గృణన్ పుత్రోపచారితం

అజామిలోఽప్యగాద్ధామ కిం పునః శ్రద్ధయా గృణన్

॥ 6-2-49 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే ద్వితీయోఽధ్యాయః

-----

అథ శ్రీమద్భాగవతే పారమహంస్యాం సంహితాయాం షష్ఠస్కంధే తృతీయోఽధ్యాయః

౨ రాజోవాచ

నిశమ్య దేవః స్వభటోపవర్ణితం

ప్రత్యాహ కిం తాన్ ప్రతి ధర్మరాజః

ఏవం హతాజ్ఞో విహతాన్ మురారే

ర్షైదేశికైర్యస్య వశే జనోఽయం

॥ 6-3-1 ॥

౨యమస్య దేవస్య న దండభంగః

కుతశ్చనర్షే శ్రుతపూర్వ ఆసీత్

ఏతన్మునే వృశ్చతి లోకసంశయం

న హి త్వదన్య ఇతి మే వినిశ్చితం

॥ 6-3-2 ॥

శ్రీశుక ఉవాచ

భగవత్పురుషై రాజన్ యామ్యాః ప్రతిహతోద్యమాః

పతిం విజ్ఞాపయామాసుర్యమం సంయమనీపతిం

॥ 6-3-3 ॥

యమదూతా ఊచుః

కతి సంతీహ శాస్తారో జీవలోకస్య వై ప్రభో

త్రైవిధ్యం కుర్వతః కర్మ ఫలాభివృత్తిహేతవః

॥ 6-3-4 ॥

యది స్యుర్భహవో లోకే శాస్తారో దండధారిణః

కస్య స్యాతాం న వా కస్య మృత్యుశ్చామృతమేవ వా

॥ 6-3-5 ॥

కింతు శాస్త్రబహుత్వే స్యాద్భహూనామిహ కర్మిణాం

శాస్త్రత్వముపచారో హి యథా మండలవర్తినాం

॥ 6-3-6 ॥

అతస్త్వమేకో భూతానాం సేశ్వరాణామధీశ్వరః

శాస్తా దండధరో నణాం శుభాశుభవివేచనః

॥ 6-3-7 ॥

తస్య తే విహతో దండో న లోకే వర్తతేఽధునా

చతుర్భిరద్భుతైః సిద్ధైరాజ్ఞా తే విప్రలంభితా

॥ 6-3-8 ॥

నీయమానం తవాదేశాదస్మాభిర్యాతనాగృహాన్

వ్యమోచయన్ పాతకినం భిత్త్వా పాశాన్ ప్రసహ్య తే

॥ 6-3-9 ॥

తాంస్తే వేదితుమిచ్ఛామో యది నో మన్యసే క్షమం

నారాయణేత్యభిహితే మా బైరిత్యాయయుర్ద్రుతం

॥ 6-3-10 ॥

శ్రీశుక ఉవాచ

ఇతి దేవః స ఆపృష్టః ప్రజాసంయమనో యమః

ప్రీతః స్వదూతాన్ ప్రత్యాహ స్మరన్ పాదాంబుజం హరేః

॥ 6-3-11 ॥

యమ ఉవాచ

పరో మదన్యో జగతస్తస్థుషశ్చ

ఓతం ప్రోతం పటవద్యత్ర విశ్వం

యదంశతోఽస్య స్థితిజన్మనాశా

నస్యోతవద్యస్య వశే చ లోకః

॥ 6-3-12 ॥

యో నామభిర్వాచి జనాన్నిజాయాం

బధ్నాతి తంత్ర్యామివ దామభిర్గాః

యస్మై బలిం త ఇమే నామకర్మ

నిబంధబద్ధాశ్చకితా వహంతి

॥ 6-3-13 ॥

అహం మహేంద్రో నిర్మతిః ప్రచేతాః

సోమోఽగ్నిరీశః పవనోఽర్కో విరించః

ఆదిత్యవిశ్వే వసవోఽథ సాధ్యా

మరుద్గణా రుద్రగణాః ససిద్ధాః

॥ 6-3-14 ॥

అన్యే చ యే విశ్వస్పృజోఽమరేశా

భృగ్వాదయోఽస్పృష్టరజస్తమస్కాః

యస్యేహితం న విదుః స్పృష్టమాయాః

సత్త్వప్రధానా అపి కిం తతోఽన్యే

॥ 6-3-15 ॥

యం వై న గోభిర్మనసాసుభిర్వా  
హృదా గిరా వాసుభృతో విచక్షతే  
ఆత్మానమంతర్హృది సంతమాత్మనాం  
చక్షుర్యధైవాకృతయస్తతః పరం

॥ 6-3-16 ॥

తస్యాత్మతంత్రస్య హరేరధీశితుః  
పరస్య మాయాధిపతేర్మహాత్మనః  
ప్రాయేణ దూతా ఇహ వై మనోహరా  
శ్చరంతి తద్రూపగుణస్వభావాః

॥ 6-3-17 ॥

భూతాని విష్ణోః సురపూజితాని  
దుర్దర్శలింగాని మహాద్భుతాని  
రక్షంతి తద్భక్తిమతః పరేభ్యో  
మత్తశ్చ మర్త్యానథ సర్వతశ్చ

॥ 6-3-18 ॥

ధర్మం తు సాక్షాద్భగవత్ప్రణీతం  
న వై విదుర్యషయో నాపి దేవాః  
న సిద్ధముఖ్యా అసురా మనుష్యాః  
కుతశ్చ విద్యాధరచారణాదయః

॥ 6-3-19 ॥

స్వయంభూర్నారదః శంభుః కుమారః కపిలో మనుః  
ప్రహ్లాదో జనకో భీష్మో బలిర్యైయాసకిర్వయం

॥ 6-3-20 ॥

ద్వాదశైతే విజానీమో ధర్మం భాగవతం భటాః  
గుహ్యం విశుద్ధం దుర్బోధం యం జ్ఞాత్వామృతమశ్నుతే

॥ 6-3-21 ॥

వీతావానేవ లోకేఽస్మిన్ పుంసాం ధర్మః పరః స్మృతః  
భక్తియోగో భగవతి తన్నామగ్రహణాదిభిః

॥ 6-3-22 ॥

నామోచ్చారణమాహాత్మ్యం హరేః పశ్యత పుత్రకాః  
అజామిలోఽపి యేనైవ మృత్యుపాశాదముచ్యత

॥ 6-3-23 ॥

వీతావతాలమఘనిర్హరణాయ పుంసాం  
సంకీర్తనం భగవతో గుణకర్మనామ్నాం  
విక్రూశ్య పుత్రమఘవాన్ యదజామిలోఽపి  
నారాయణేతి మ్రియమాణ ఇయాయ ముక్తిం

॥ 6-3-24 ॥

ప్రాయేణ వేద తదిదం న మహాజనోఽయం  
దేవ్యా విమోహితమతిర్భత మాయయాలం  
త్రయ్యాం జడీకృతమతిర్మధుపుష్పితాయాం  
వైతానికే మహతి కర్మణి యుజ్యమానః

॥ 6-3-25 ॥

ఏవం విమృశ్య సుధియో భగవత్యనంతే  
సర్వాత్మనా విదధతే ఖలు భావయోగం  
తే మే న దండమర్హంత్యథ యద్యమీషాం  
స్యాత్పాతకం తదపి హంతురుగాయవాదః  
తే దేవసిద్ధపరిగీతపవిత్రగాథాః

॥ 6-3-26 ॥

యే సాధవః సమదృశో భగవత్ప్రపన్నాః  
తాన్ నోపసీదత హరేర్గదయాభిగుప్తాన్  
నైషాం వయం న చ వయః ప్రభవామ దండే

॥ 6-3-27 ॥

తానానయధ్వమసతో విముఖాన్ ముకుంద  
పాదారవిందమకరందరసాదజస్రం  
నిష్కించనైః పరమహంసకులై రసజ్ఞైః  
జుష్టాద్భుహే నిరయవర్తని బద్ధతృష్ణాన్

॥ 6-3-28 ॥

జిహ్వో న వక్తి భగవద్గుణనామధేయం  
చేతశ్చ న స్మరతి తచ్చరణారవిందం



కృష్ణాయ నో నమతి యచ్ఛిర ఏకదాపి  
తానానయధ్వమసతో\_ కృతవిష్ణుకృత్యాన్

॥ 6-3-29 ॥

తత్కమ్యతాం స భగవాన్ పురుషః పురాణో  
నారాయణః స్వపురుషైర్యదసత్కృతం నః  
స్వానామహో న విదుషాం రచితాంజలీనాం  
క్షాంతిర్గరీయసి నమః పురుషాయ భూమ్నో

॥ 6-3-30 ॥

తస్మాత్సంకీర్తనం విష్ణోర్జగన్మంగలమంహసాం  
మహతామపి కౌరవ్య విద్భ్యైకాంతికనిష్కృతిం

॥ 6-3-31 ॥

శృణ్వతాం గృణతాం వీర్యాణ్యుద్దామాని హరేర్ముహూః  
యథా సుజాతయా భక్త్యా శుద్ధ్యేన్నాత్మా వ్రతాదిభిః

॥ 6-3-32 ॥

కృష్ణాంఘ్రిపద్మమధులిణ్ న పునర్విసృష్ట  
మాయాగుణేషు రమతే వృజినావహేషు  
అన్యస్తు కామహత ఆత్మరజః ప్రమార్షు  
మీహేత కర్మ యత ఏవ రజః పునః స్యాత్  
ఇత్థం స్వభర్తుగదితం భగవన్మహిత్వం  
సంస్మృత్య విస్మితధియో యమకింకరాస్తే  
నైవాచ్యుతాశ్రయజనం ప్రతిశంకమానా  
ద్రష్టుం చ బిభృతి తతః ప్రభృతి స్మ రాజన్

॥ 6-3-33 ॥

॥ 6-3-34 ॥

ఇతిహాసమిమం గుహ్యం భగవాన్ కుంభసంభవః  
కథయామాస మలయే ఆసీనో హరిమర్చయన్

॥ 6-3-35 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే తృతీయో\_ధ్యాయః

॥అథ క్షమా పార్థనా॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రీయః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

